

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம்
கனகமுட்லு (அஞ்சல்) கிருஷ்ணகிரி.

ஒப்பந்தப்புள்ளி கோரும் அறிவிப்பு.

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியத்திற்கு தேவையான கீழே குறிப்பிட்டுள்ள பணிகளுக்கு வாடகை லாரி / மினி லாரி வாகன உரினையாளர்களிடம் இருந்து மூடி முத்திரையிடப்பட்ட ஒப்பந்தப்புள்ளிகள் வரவேற்கப்படுகின்றது.

அ) கிருஷ்ணகிரி பால் சேகரிப்பு குழு.

வ.எண்	வழித்தடத்தின் பெயர்	வாகனத்தின் கொள்ளளவு (MT)	வண்டி எண்ணிக்கை	தோராய கி.மீ நாள் ஒன்றுக்கு
1	வரட்டனபள்ளி	5.0 to 6.0	1	180
2	கந்திக்குப்பம்	2.7 to 3.5	1	282
3	ஹெகதேவி	5.0 to 6.0	1	255
4	வேப்பனபள்ளி	2.7 to 3.5	1	210
5	துடுகன அள்ளி	2.7 to 3.5	1	170
	மொத்தம்		5	917

ஆ) தேன்கனிக்கோட்டை பால் சேகரிப்பு குழு.

வ.எண்	பால் வழித்தடத்தின் பெயர்	வாகனத்தின் கொள்ளளவு (MT)	வண்டி எண்ணிக்கை	தோராய கி.மீ நாள் ஒன்றுக்கு
1	அந்தேவனபள்ளி	1.2 to 1.5	1	150
2	பெட்டமுகுளாலம்	2.7 to 3.5	1	170
3	கண்டக்கானபள்ளி	1.2 to 1.5	1	150
4	பெலகொண்டப்பள்ளி	1.2 to 1.5	1	188
5	பைரமங்கலம்	1.2 to 1.5	1	180
6	முதுகானபள்ளி	1.2 to 1.5	1	150
	மொத்தம்		6	988

இ) தொகுப்பு பால் குளிர்விப்பு மைய பால் வழித் தடம்

வ.எண்	தொகுப்பு பால் குளிர்விப்பு மையத்தின் பெயர்	வாகனத்தின் கொள்ளளவு (MT)	வண்டி எண்ணிக்கை	தோராய கி.மீ நாள் ஒன்றுக்கு
1	ஊத்தங்கரை - I	2.7 to 3.5	2	100
2	ஊத்தங்கரை - II	0.745 to 1.5	2	100
3	கெங்கபிரம்பட்டி	0.745 to 1.5	2	120
4	தாதம்பட்டி	0.745 to 1.5	2	182
5	காட்டனூர்	0.745 to 1.5	1	28
6	கொலதாசபுரம்	2.7 to 3.5	2	324
7	சிங்காரபேட்டை	0.745 to 1.5	2	156
8	போத்தாபுரம்	0.745 to 1.5	1	85
9	ஓட்டப்பட்டி	0.745 to 1.5	1	155
10	பெல்லாரம்பள்ளி	1.2 to 1.5	1	140
	மொத்தம்		16	1370

ஈ) பால் சேகரிப்பு குழு - வாடகை கார்

வ.எண்	பால் வழித்தடத்தின் பெயர்	வாகனத்தின் கொள்ளளவு (MT)	வண்டி எண்ணிக்கை	தோராய கி.மீ மாதம் ஒன்றுக்கு
1	கிருஷ்ணகிரி பால் உற்பத்தி குழு	4 + 1	1	3000

அம்பாசிபுரம், டாடா இண்டிகா, மாருதி மூலம் இயங்கும் வாகனமாக இருக்க வேண்டும்.

கிராமபுற பால்வழித்தட வாகனங்கள், தொகுப்பு பால் குளிர்விப்பு மைய பால் வழித் தட வாகனங்கள் மற்றும் வாடகை டேக்கிக்கு 2010-ம் ஆண்டு மாடல் மற்றும் அவ்வாண்டிற்கு பிறகு உள்ள மாடலாக இருத்தல் வேண்டும்.

ஒப்பந்தப்படிவம் பெறும் விவரம்

1	ஒப்பந்த படிவம் பெறும் இடம்	கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம். கிருஷ்ணகிரி நிர்வாக அலுவலகம்
2	ஒப்பந்தப்படிவத்தின் விலை	ரூ.200.00 (வரிகள் உட்பட)
3	ஒப்பந்த புள்ளி படிவம் வழங்கும் நாள் மற்றும் நேரம்.	செய்தித்தாளில் விளம்பரம் வந்த தேதி முதல் 01.08.22 வரை அலுவலக வேலை நாட்களில் காலை 10.00 மணி முதல் மாலை 4.00 வரை.
4	பூர்த்தி செய்யப்பட்ட ஒப்பந்தபுள்ளி படிவம் சமர்ப்பிக்க கடைசி நாள்	02.08.22 மதியம் 2.00 மணி வரை
5	ஒப்பந்த படிவம் திறக்கப்படும் இடம் நாள் மற்றும் நேரம்.	நிர்வாக அலுவலகம் கி.மா.கூ.பா.உ. ஒன்றியம், கிருஷ்ணகிரி. நாள் 02.08.22 நேரம் மதியம் 3.00 மணி அளவில்
6	ஒப்பந்தப்புள்ளி படிவத்துடன் இணைத்து அனுப்ப வேண்டிய வங்கி வரைவோலை (DD) எழுத வேண்டிய முகவரி	Demand Draft in favour of " The General Manager, KDCMPU Ltd., Krishnagiri " Payable at krishnagiri.
7	முன் வைப்பு தொகை (EMD) லாரி கொள்ளளவு 2.7 டன் முதல் 5.0 டன் வரை	ரூ. 5000/-
8	0.745 MT லாரி மற்றும் வாடகை கார்களுக்கு முன் வைப்பு தொகை (EMD)	ரூ. 2000/-

இதர விவரங்கள்:

ஒவ்வொரு பால் வழித்தடத்திற்கும் தனித்தனியாக ஒப்பந்த விண்ணப்ப படிவம் சமர்ப்பிக்கப்பட வேண்டும். ஒரு வண்டி ஒரு வழித் தடத்திற்கு மட்டுமே விண்ணப்பிக்க வேண்டும். ஒப்பந்த புள்ளி இரண்டு கவர் முறைக்கு உட்பட்டது (Two Cover system). Technical Bid Commercial bid – களை தனி தனி கவர்களில் தயார் செய்து இரண்டு கவர்களும் ஒரு பெரிய கவரில் வைத்து விண்ணப்பிக்க வேண்டும். ஒப்பந்தத்திற்காக செலுத்த வேண்டிய டேவணித்தொகை (EMD) வங்கி வரைவோலையாக (DD) மட்டுமே ஏற்றுக்கொள்ளப்படும். பிணையத்தொகை காசோலையாகவோ அல்லது ரொக்கமாகவோ ஏற்று கொள்ளப்படமாட்டாது. ஒப்பந்த படிவம் பெறுவதற்கு விண்ணப்பதாரர் தமது வாகனத்தின் ஆர்.சி புத்தகம், பர்மிட், இன்சூரன்ஸ் மற்றும் சாலை வரி போன்ற அசல் (Originals) எடுத்து வந்து ஒன்றிய மேலாளர் (போக்குவரத்து) அவர்களால் வாகனம் தொடர்பான அனைத்து விவரங்களையும் சரிபார்க்கப்பட்ட பின்னரே தகுதி இருப்பின் ஒப்பந்த படிவம் வழங்கப்படும். Technical bid திறக்கும் போது உண்மை தஸ்தாவேஜிகள் (Original) அனைத்தும் மேலாளர் (போக்குவரத்து) மற்றும் குழு உறுப்பினர்கள் முன்னிலையில் கண்டிப்பாக சமர்ப்பிக்க வேண்டும். உண்மை நகல்கள் கொண்டு வராத மற்றும் சமர்ப்பிக்காத விண்ணப்பங்கள் நிராகரிக்கப்படும்.

பிணையத் தொகை (EMD) இணைக்கப்படாத ஒப்பந்த புள்ளிகள் மற்றும் உரிய முறையில் விவரங்கள் பூர்த்தி செய்யப்படாத ஒப்பந்த புள்ளிகள் ஏற்றுக்கொள்ளப்பட மாட்டாது. பெறப்பட்ட விலைப்புள்ளிகள் 02.08.22 அன்று மாலை 3.00 மணியளவில் இவ்வலுவலகத்தில் ஒப்பந்தம் கோருபவர்கள் முன்னிலையில் குழு உறுப்பினர்கள் மூலம் ஒப்பந்தப்புள்ளிகள் திறக்கப்படும். அன்று அரசு விடுமுறை நாளாக இருந்தால், அடுத்த நாள் மாற்றம் இன்றி டெண்டர் படிவங்கள் திறக்கப்படும். ஒப்பந்தப்புள்ளிகள் எவ்வித காரணமின்றி எந்த ஒரு ஒப்பந்த படிவத்தையும் ஏற்றுக்கொள்ளவும், நிராகரிக்கவும், ஒத்தி வைக்கவும் பொது மேலாளருக்கு முழு அதிகாரம் உண்டு. ஒப்பந்த படிவத்தை www.tender.tn.gov.in , www.aavintenderr.com என்ற இணையதள முகவரியில் இலவசமாக பதிவிறக்கம் (download) செய்து கொள்ளலாம். வாகனங்களின் அனைத்து சான்றுகளும் நடைமுறையில் உள்ளவர்கள் மட்டுமே விண்ணப்பிக்க தகுதியானவர்கள். இணைய தளத்தில் ஒப்பந்த படிவம் இலவசமாக பதிவிறக்கம் செய்யும் விண்ணப்பதாரர்கள் தங்கள் வாகனங்களின் உண்மையான தஸ்தாவேஜிகளை இவ்வொன்றிய மேலாளர் (போக்குவரத்து) அவர்களிடம் வழங்கி சரிபார்க்கப்பட்டு அவர் வழங்கும் தகுதிச் சான்றிதழை ஒப்பந்த படிவத்துடன் (Technical Bid) கட்டாயம் இணைக்கப்பட வேண்டும்.

பொது மேலாளர்

படிவம் : 1

ஒப்பந்தப்புள்ளி கோரும் அறிக்கைகளின் விவரம்

1	ஒப்பந்தப்புள்ளி கோரும் அலுவலர் பெயர், பதவி, முகவரி	பொது மேலாளர், கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம், கிருட்டிணகிரி.
2	ஒப்பந்தத்தின் பெயர்	2022-23, 2023-24, மற்றும் 2024-25 மூன்று ஆண்டுகளுக்கான கிருஷ்ணகிரி மாவட்டத்தில் கிராமப்புறத்தில் இருந்து பால் சேகாரம் செய்து பால் பண்ணை மற்றும் குளிரூட்டும் நிலையம் மற்றும் தொகுப்பு பால் குளிர்விப்பு மையத்திற்கு கொண்டுவந்து சேர்த்தல் பணிகளுக்காக வாகனம் இயக்குதல் 01.09.2022 முதல் 31.08.2025 வரை)
3	பணி அல்லது பால் கொள்முதல் நடைபெறும் மாவட்டத்தின் பெயர்	கிருட்டிணகிரி மாவட்ட முழுவதும்.
4	ஒப்பந்தப் புள்ளி சம்மந்தமாக ஒப்பந்த விண்ணப்ப படிவம் கிடைக்கும் இடம்	பொது மேலாளர், கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம், கிருட்டிணகிரி நிர்வாக அலுவலகத்தில் விளம்பரம் செய்த நாள் முதல் 01.08.22 பிற்பகல் 4.00 மணி வரை பெற்று கொள்ளலாம். படிவத்தின் விலை ரூ.200 /- (வரிகள் உட்பட)
5	விண்ணப்பதாரர் செலுத்த வேண்டிய முன் வைப்புத்தொகை	பால் சேகாரம் செய்யும் போக்குவரத்து வாகனத்திற்கு முன் வைப்பு தொகை வங்கி வரையோலை (DD) மட்டும் ஏற்றுக்கொள்ளப்படும் 2.7 டன் முதல் 5.0 டன் வரை வாகனங்களுக்கு ரூ. 5000/- 0.75 டன் முதல் 2.0 டன் வரை வாகனங்களுக்கு ரூ. 2000/- கார் ரூ. 2000/- வங்கி வரையோலை Technical bid-ல் தெழில்நுட்ப விவரங்கள் அடங்கிய கவரில் இணைக்கப்பட வேண்டும்.
6	நிறைவு செய்யப்பட்ட ஒப்பந்த புள்ளிகள் சமர்ப்பிக்க வேண்டிய கடைசி நாள், நேரம் மற்றும், இடம்.	நிர்வாக அலுவலகம், கி.மா.கூ.பா.உ.ஒன்றியம், கிருஷ்ணகிரி 02.08.22 பிற்பகல் 2.00 மணி வரை
7	பெறப்பட்ட ஒப்பந்த புள்ளிகள் திறக்கப்படும் நாள், நேரம் மற்றும் இடம்.	நிர்வாக அலுவலகம், கி.மா.கூ.பா.உ.ஒன்றியம், கிருட்டிணகிரி, 02.08.22 பிற்பகல் 3.00 மணி அளவில்

பொது மேலாளர்

**கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் - கிருட்டிணகிரி
ஒப்பந்த புள்ளி கோரும் அறிவிப்பு**

கிருட்டிணகிரி மாவட்ட கிராம புறங்களில் உள்ள பால் உற்பத்தியாளர்கள் கூட்டுறவு சங்கங்களிலிருந்து பாலை சேகரம் செய்து கிருட்டிணகிரி பால்பண்ணை மற்றும் தேன்கனிக்கோட்டை பால் குளிரூட்டும் நிலையங்களுக்கு பால் சேகரம் செய்ய 11 பால் வழித்தடத்திற்கும் மற்றும் தொகுப்பு பால் குளிர்விப்பு மையத்தின் 16 பால் வழித் தடத்திற்கு பால் எடுத்து வர மற்றும் பால் சேகரிப்பு குழுவிற்கான வாடகை டாக்கி உரிமையாளர்களிடமிருந்தும் மூடிமுத்திரையிடப்பட்ட (இரண்டு கவர்கள் டெண்டர்) ஒப்பந்த புள்ளிகள் வரவேற்கப்படுகிறது. ஒப்பந்த காலம் 2022-23, 2023-24 மற்றும் 2024-25 மூன்று ஆண்டுகள் ஆகும்.

ஒப்பந்த படிவத்தின் விலை ரூ.200/- வரிகள் உட்பட ஒப்பந்தப்புள்ளி படிவங்கள் இவ்வலுவலகத்தில் அறிவிப்பு நாளிதழில் வெளிவந்த நாளில் இருந்து அலுவலக வேலை நாட்களில் 29.06.2022 காலை 10.00 மணி முதல் 01.08.2022 அன்று பிற்பகல் 4.00 வரை பெற்றுக்கொள்ளலாம். பூர்த்தி செய்யப்பட்ட இரு பகுதி ஒப்பந்த புள்ளிகள் ஒரு கவரில் மூடி முத்திரையிட்டு சமர்ப்பிக்க கடைசி நாள்: 02.08.2022 பிற்பகல் 2.00 மணி வரை, பெறப்பட்ட ஒப்பந்த புள்ளிகள் 02.08.2022 அன்று பிற்பகல் 3.00 மணியளவில் விண்ணப்பதாரர்கள் முன்னிலையில் திறக்கப்படும். ஒப்பந்தப்புள்ளி விண்ணப்பம் மற்றும் அதன் விவரங்களை www.tender.tn.gov.in and www.aavintenderr.com மற்றும் என்ற இணையதளத்திலிருந்து இலவசமாகவும் (Download) பதிவிறக்கம் செய்து கொள்ளலாம்

பொது மேலாளர்

**THE DHARMAPURI DIST. CO-OP. MILK PRODUCERS' UNION
LTD: KRISHNAGIRI.**

TENDER NOTICE

Sealed Tenders (Two cover system) are invited from the Lorry owners for transporting of milk from Rural Milk Co-operative Societies to Krishnagiri FBD, Denkanikotta Chilling Centers (11 Milk route) and Bulk Milk Cooler (16 Milk Routes) in Krishnagiri District and also hired taxi owners for operating taxi for milk procurement activities. Tender period 2022-23, 2023-24 and 2024-25 (from the date of issue of order to three years) cost of tender form Rs.200/- (inclusive of tax). Tender forms can be received from this office hours up to 01.08.2022 by 4.00 pm at Administrative Office, Krishnagiri Dist. Co-op. Milk Producers' Union Ltd., Krishnagiri. Last date for submission of filled tender forms upto 02.08.2022 by 2.00 pm. Tender forms opening time 02.08.2022 by 3.00 pm before the tender committee. Tender forms and other details shall also be down loaded at www.tender.tn.gov.in and www.aavintenderr.com on free of cost.

General Manager

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் லிட்
கனகமுட்லு அஞ்சல், கிருஷ்ணகிரி - 635001.

பகுதி -1

தொழில் நுட்ப விபரங்கள் (Technical Bid)

பால் சேகரிப்பு வழித்தடம் / தொகுப்பு பால் குளிர்விப்பு மைய பால் வழித் தடம் /
வாடகை கார் ஒப்பந்தப்புள்ளி படிவம்

அனுப்புதல்

பெறுதல்

பொது மேலாளர்
கிருஷ்ணகிரி மாவட்ட கூட்டுறவு
பால் உற்பத்தியாளர்கள் ஒன்றியம் லிட்
கிருஷ்ணகிரி 635001 (கிருஷ்ணகிரி மாவட்டம்)
தமிழ்நாடு.

ஐயா,

நான் ஒப்பந்தம் கிடைத்தவுடன் உடனடியாக எனது வண்டியை பால் சேகரம் செய்ய / வாடகை வண்டிக்கான ஒப்பந்தத்தில் குறிப்பிட்ட வழித்தடத்தில் ஓட்ட சம்மதிக்கிறேன். ஒப்பந்தம் கிடைத்த பத்து நாட்களுக்குள் ஒப்பந்த உடன்படிக்கை பத்திரம் ரூ.50/- மதிப்புள்ள (N.J.S Paper) முத்திரைத்தாளில் தட்டச்சு செய்து வழங்க சம்மதிக்கிறேன். மேலும் நான் செலுத்தியுள்ள முன் வைப்புத் தொகை (EMD) ஐ காப்புத் தொகையாக மாற்ற சம்மதிக்கிறேன்.

மேலும் ஒன்றிய ஒப்பந்த விதிகளின் படியும் ஒன்றியத்தால் இயற்றப்பட்ட அனைத்து சட்டதிட்டங்களுக்கும் கட்டுப்பட்டு ஒப்பந்த காலம் முழுமையாக வண்டியை ஓட்ட சம்மதிக்கிறேன்.

ஒப்பந்ததாரர் கையொப்பம்

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் லிட்

கனகமுடலு அஞ்சல், கிருஷ்ணகிரி - 635001.

ஒன்றியத்தின் ----- வழித்தடத்தில் 2022-25 ம் ஆண்டிற்கு ஒப்பந்த ஆணை வழங்கும் தேதி முதல் 3 ஆண்டுகளுக்கு ஒன்றிய பால் சேகரிப்பு / தொகுப்பு பால் குளிருட்டும் மைய பால் சேகரிப்பு ஒப்பந்த புள்ளி படிவம்

தொழில் நுட்ப விபரங்கள் (Technical Bid)

பால் சேகரிப்பு / தொகுப்பு பால் குளிருட்டும் மைய பால் சேகரிப்பு / வாடகை கார்

1. வாகன உரிமையாளரின் பெயர் :
2. உரிமையாளரின் அஞ்சல் முகவரி மற்றும் தொலைபேசி எண் :
3. வாகனத்தின் பதிவு எண் / ஆண்டு :
4. வாகனத்திற்கு F.C உரிமம் எந்த தேதி வரை உள்ளது? :
5. வாகனத்திற்கு எந்த நாள் வரை சாலை வரி செலுத்தப்பட்டுள்ளது? (Road tax) :
6. வாகனத்திற்கு எந்த நாள் வரை காப்பீடு செய்யப்பட்டுள்ளது (Insurance) :
7. வாகனத்திற்கு எந்த தேதி வரை உரிமம் உள்ளது (Permit) :
8. வாகனத்தின் கொள்ளளவு :
9. முன் வைப்புத் தொகை (EMD) செலுத்தியற்கான விபரம் :
- கேட்டி வரைவோலை எண் / நாள் :
- வங்கி விபரம் :

என்னால் கொடுக்கப்பட்டுள்ள விபரங்கள் யாவும் உண்மையானவை என உறுதி கூறுகிறேன்.

குறிப்பு: Technical Bid -ல் இணைக்க வேண்டியவை

1. வாகனத்தின் தஸ்தாவேஜ்கள்
2. வங்கி வரைவேலை .

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் லிட்

கனகமுட்லு அஞ்சல், கிருஷ்ணகிரி - 635001.

ஒன்றியத்தின் ----- வழித்தடத்தில் 2022-25 ம் ஆண்டிற்கு ஒப்பந்த ஆணை வழங்கும் தேதி முதல் மூன்று ஆண்டு முடிய ஒன்றிய பால் சேகரிப்பு, தொகுப்பு பால் குளிருட்டும் மைய பால் சேகரிப்பு மற்றும் டீம் டேக்சி பணிக்கான ஒப்பந்த புள்ளி படிவம்

பகுதி II

(Commercial Bid)

(வாடகை கட்டணம் குறிக்கப்பட்ட) ஒப்பந்தப்புள்ளி படிவம்

1. விண்ணப்பதாரரின் பெயர் :
2. வழித்தடத்தின் பெயர் :
3. விண்ணப்பதாரரின் அஞ்சல் முகவரி :

4. வாகனத்தின் பதிவு எண் (பதிவு சான்றிதழ்) :
5. கோரும் விலைப்புள்ளி (கி.மீ ஒன்றுக்கு) :

எண்ணால் :

எழுத்தால் :

எண்ணால் கொடுக்கப்பட்டுள்ள விபரங்கள் யாவும் உண்மையானவை என உறுதி கூறுகிறேன்.

குறிப்பு: Commercial Bid மட்டும் தனி கவரில்

**கிருஷ்ணகிரி மாவட்ட கூட்டுறவு பால் உற்பத்தியாளர்
ஒன்றியம், கிருஷ்ணகிரி**

பால் சேகர வழித்தடம் / தொகுப்பு பால் குளிர்விப்பு மைய பால் வழித்தடம் /
வாடகை கார் ஒப்பந்தம் 2022-25

வாகன தகுதி சான்றிதழ்

1. வாகனத்தின் உரிமையாளர் பெயர் :
2. வாகனத்தின் பதிவு எண் மற்றும் ஆண்டு :
3. வாகனத்தின் கொள்ளவு :
4. வண்டி FC உரிமம் எந்நாள் வரை :
5. வண்டியின் சாலை வரி (Road Tax)
எந்நாள் வரை :
6. வண்டியின் காப்பீடு (Insurance) எந்நாள் வரை:
7. வண்டியின் உரிமம் (Permit) எந்நாள் வரை :

மேற்கண்ட வாகனத்தின் உண்மை நகல்களை சரிபார்க்கப்பட்டது

மேலாளர் (போக்குவரத்து)
ஆவின், கிருஷ்ணகிரி

குறிப்பு :

இணைய தளத்தில் பதிவிறக்கம் செய்யும் விண்ணப்பதாரர்கள் கட்டாயம் இந்த வாகன தகுதி சான்றிதழை மேலாளர் (போக்குவரத்து) ஆவின் கிருஷ்ணகிரி அவர்களிடம் ஒப்புதல் பெற்று தாங்கள் சமர்ப்பிக்கப்படும் தொழில் நுட்ப படிவத்துடன் (Technical Bid) இணைக்கப்பட வேண்டும்.

கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் லிட்

கனகமுடிலு அஞ்சல், கிருஷ்ணகிரி -635001.

போன் :04343-232847, 232679

2022-2023, 2023-24 மற்றும் 2024-25 வரையிலான காலத்திற்கு கிராமபுற பால் சேகரிப்பு மற்றும் தொகுப்பு பால் குளிர்விப்பு மைய பால் வழித் தடம் மற்றும் பால் சேகரிப்பு குழு வாடகை கார் ஒப்பந்த விதிமுறைகள்.

- 1) ஒப்பந்த காலம் 2022-2023 முதல் 2024-25 முடிய மூன்று ஆண்டு காலத்திற்கு ஆகும்.
- 2) ஒப்பந்தக்காரர் ரூபாய் 50/- பெறுமானமுள்ள முத்திரைத்தாளில் ஒப்பந்த உடன்படிக்கையின் விதிமுறைகளை தட்டச்சு செய்து, கையொப்பமிட்டு, ஒப்பந்தம் வழங்கப்பட்ட பத்து தினங்களுக்குள் இவ்வொன்றியத்தில் ஒப்படைக்க வேண்டும். இதன் பின்னர் தான் போக்குவரத்து பட்டியல் அனுமதிக்க இயலும்.
- 3) ஒப்பந்ததாரர் இவ்வொன்றியத்தில் ரூபாய் 10/- செலுத்தி இணை உறுப்பினராக (Associate Member) சேர வேண்டும். இவ்வாறு உறுப்பினராகும் ஒப்பந்ததாரருக்கு, இவ்வொன்றிய தேர்தலில் வாக்களிக்கும் உரிமையோ, ஒன்றிய லாபத்தில் பங்கோ வழங்கப்பட மாட்டாது. இத்தொகை எக்காரணம் கொண்டும் திரும்பி வழங்கப்படமாட்டாது.
- 4) லாரி/மினி லாரி/டேக்ஸி ஒப்பந்தம் கோரும் போது கீழ்க்கண்டவாறு முன் வைப்புத் தொகை செலுத்த வேண்டும்.

	முன் வைப்புத் தொகை (EMD)	காப்பு தொகை (SD)
2.7 டன் முதல் 5.0 டன் வரை	ரூ.5,000.00	ரூ.20,000.00
மினி லாரி	ரூ.2,000.00	ரூ.10,000.00
கார்	ரூ.2,000.00	ரூ.10,000.00

மூடி முத்திரையிடப்பட்ட தொழில் நுட்ப விபரங்கள் (TECHNICAL BID) விண்ணப்ப படிவத்துடன் முன் வைப்புத் தொகையை வரைவோலையாக செலுத்த வேண்டும். ஒப்பந்தம் கிடைக்கப் பெற்றப் பின்னர் மீதம் செலுத்த வேண்டிய காப்புத் தொகை போக்குவரத்து கட்டண பட்டியலில் இருந்து சம தவணையில் பிடித்தம் செய்து கொள்ளப்படும். மேலும் தங்களின் செயல்பாட்டினை முழுமையாக ஊர்ஜிதப்படுத்தும் பொருட்டு வைப்புத் தொகையாக (Performance Deposit) ஒவ்வொரு போக்குவரத்து பட்டியலுக்கு ஏற்ப 1% பிடித்தம் செய்யப்படும். இத்தொகை திருப்தியான ஒப்பந்த காலத்தை முடித்திருக்கும் ஒப்பந்ததாரருக்கு தணிக்கை முடிந்தவுடன் வழங்கப்படும்.

- 5) ஒப்பந்ததாரர் செலுத்தும் முன் வைப்புத் தொகை (EMD) மற்றும் பிணையத் தொகைக்கு (SD) வட்டி ஏதும் வழங்கப்பட மாட்டாது.
- 6) ஒன்றிய ஒப்பந்த விதிமுறைகளை, ஒப்பந்ததாரர் பின்பற்றாமல் செயல்பட்டாலும், ஒன்றியம் மற்றும் சங்க சொத்துகளுக்குத் சேதம் மற்றும் இழப்பு ஏற்படுத்தினாலும் காப்புத் தொகை மற்றும் இதர தொகையில் முழுமையாகவோ அல்லது ஒரு பகுதியாகவோ நட்டத்திற்கு ஏற்ப ஈடு செய்யப்படும். மேலும் உடனடியாக ஒப்பந்தத்தை ரத்து செய்யவும் ஒன்றியத்திற்கு அதிகாரம் உண்டு.

- 7) ஒப்பந்ததாரர் ஒன்றியம் அங்கீகரித்துள்ள தடத்தின் வழியிலும் / ஒன்றிய அலுவலரால் சுட்டிக் காட்டப்படும் வழியில் மட்டுமே, ஒப்பந்த வாகனத்தை இயக்க வேண்டும். மேலும் ஒன்றியம் வரையறை செய்துள்ள தடத்தில், குறிப்பிட்ட நாளில் குறிப்பிட்ட நேரத்தில் சென்றடைய வேண்டும்.
- 8) அங்கீகரிக்கப்பட்ட பால் சேகரிப்பு, தொகுப்பு பால் குளிருட்டும் மைய பால் சேகரிப்பு மற்றும் டீம் டேக்ஸி வழித் தடங்களை நீட்டிக்கவும், குறைக்கவும், தடத்தை மாற்றி அமைக்கவும் அல்லது ரத்து செய்யவும் ஒன்றியத்திற்கு முழு அதிகாரம் உண்டு.
- 9) மோட்டார் வாகன சட்டத்திற்கு உட்பட்டு தேவைப்படும் ஆவணங்கள் டிரிப்சீட் பராமரிப்பு மற்றும் இதர அணைத்து ஆவணங்களை பராமரிப்பது முழு பொறுப்பும் ஒப்பந்ததாரரையே சாரும். இதில் அரசின் / போக்குவரத்து அலுவலரின் எவ்வித மேல் நடவடிக்கைக்கும் ஒன்றியம் பொறுப்பேற்காது.
- 10) வாகனத்தின் உதிரி பாகங்கள் விலை உயர்வு டயர் விலை உயர்வு, வாகன வரி உயர்வு ஆகிய விலை உயர்வுகள் ஏற்பட்டாலும் அங்கீகரிக்கப்பட்ட வாடகை உயர்த்தப்பட மாட்டாது.
- 11) டெண்டர்தாரருக்கு ஒப்பந்த காலத்தில் டீசல் விலை உயர்வு அல்லது குறைவு ஏற்படும் போது ஒன்றிய அனுமதிக்கப்பட்ட வாடகை விகிதத்தை உயர்த்தியும், குறைத்தும் வழங்கப்படும்.
- 12) ஒப்பந்ததாரருக்கும், சங்கங்களுக்கும் மேற்படி ஒன்றியத்திற்கும் இடையே ஏற்படும் கருத்து வேறுபாடுகளுக்கு பொது மேலாளர் தீர்ப்பே இறுதியானது.
- 13) ஒப்பந்ததாரர் தமது வாகனங்களுக்கு குறைந்தபட்சம் முன்றாமவர் காப்பீடு (Third Party Insurance) செய்யப்பட்டிருக்க வேண்டும்.
- 14) மோட்டார் வாகன விதிகளின் படி சொந்த வாகனம் (Personal Taxi) பயன்படுத்தக்கூடாது. அதனால் ஏற்படும் பின் விளைவுகளுக்கு ஒப்பந்ததாரரே பொறுப்பாவர்.
- 15) அமலில் உள்ள விதிகளின்படி வருமானவரி ஒவ்வொரு போக்குவரத்துக் கட்டண பட்டியலிலும் பிடித்தம் செய்யப்படும்.
- 16) போக்குவரத்துக் கட்டண பட்டியலை ஒப்பந்ததாரர் 1 முதல் 15ம் தேதி வரையும், 16ம் தேதி முதல் மாத இறுதி வரை ஆக மாதமிருமுறை பட்டியல்கள் மூன்று நகல்களுடன் டிரிப்சீட் இணைத்து உரிய அலுவலரின் பரிந்துரையுடன் 5 தினங்களுக்குள் இவ்வொன்றியத்தில் சேர்ப்பிக்க வேண்டும்.
- 17) பொது வேலை நிறுத்தம் நடைபெறும் நாட்களில் ஒப்பந்ததாரருக்கு எவ்வித இழப்பு ஏற்பட்டாலும் ஒன்றியம் எவ்வித நட்பு தொகையும் வழங்காது.
- 18) ஒப்பந்த காலத்தை நல்ல முறையில் இயக்கி முடிந்த ஒப்பந்ததாரருக்கு ஒப்பந்தம் முடிந்த பின் தங்களின் காப்புத் தொகையில் 50 முதல் 75 சதவீகிதம் வழங்கப்படும். மீதமுள்ள தொகை ஒன்றியத்தின் தணிக்கை முடிந்த பிறகு திருப்பி வழங்கப்படும்.
- 19) ஒப்பந்ததாரர் ஒப்பந்த காலம் முடிந்தவுடன் ஒப்பந்தம் சார்ந்துள்ள அலுவலரிடம் நிலுவையில்லாச் சான்று (No Due Certificate) பெற்று ஒன்றியத்தில் ஒப்படைக்க வேண்டும். இதன் பிறகு கடைசி போக்குவரத்து கட்டணம் அனுமதிக்கப்படும்.
- 20) நிர்வாக காரணங்களுக்காக எவ்வித முன் அறிவிப்புமின்றி ஒப்பந்தத்தை ரத்து செய்ய பொது மேலாளருக்கு முழு அதிகாரம் உண்டு.
- 21) ஒப்பந்த வண்டி ஒப்பந்த காலத்தில் தார்பாலினால் நன்கு மூடப்பட்டு இருக்க வேண்டும். தவறும் பட்சத்தில் அன்றைய தினத்தில் பால் கெட்டுப் போனால் அதற்குண்டானத் தொகையை ஒப்பந்ததாரரின் பட்டியலிருந்து பிடித்தம் செய்துக் கொள்ளப்படும். இது தவிர நாள் ஒன்றுக்கு ரூ.100/- அபாரதம் விதிக்கப்பட்டு அந்தந்த போக்குவரத்து பட்டியலில் பிடித்தம் செய்யப்படும்.
- 22) ஒப்பந்ததிலிருந்து முன் அறிவிப்பு ஏதுமின்றி திடீரென ஒப்பந்த வண்டியை நிறுத்திக் கொண்டால், ஒன்றியத்தின் ஒப்பந்த விதிமுறைகளை ஒப்பந்ததாரர் செயல்படுத்தாமைக்காக ஒப்பந்தம் ரத்து செய்து கீழ் காணும் விதிமுறைகளை ஒன்றியம் பின்பற்றும்.

23) (அ) அனைத்து வைப்புத் தொகைகளும் பறிமுதல் செய்யப்பட்டு ஒன்றியக் கணக்கில் சேர்ப்பிக்கப்படும்.

(ஆ) நிலுவையிலுள்ள அனைத்து போக்குவரத்துக் கட்டணங்களும் முடக்கி வைக்கப்படும்.

(இ) மாற்று வாகனம் ஏற்பாடு செய்யாத வகையில் இவ்வொன்றியத்திற்கு ஏற்படும் அதிகப்படியான செலவுகள் அனைத்தும் ஒப்பந்ததாரரிடமிருந்து வசூலிக்க நடவடிக்கை மேற்கொள்ளப்படும்.

24) ஒப்பந்த வண்டியின் தொலைவு காட்டும் கருவி (Speed Metre) சரியாக இயங்க வேண்டும். தொலைவு காட்டும் கருவி இயங்காத நிலையில் வண்டியில் பயணம் செய்யும் ஒன்றிய அலுவலர் தெரிவிக்கும் அடிப்படையில் மட்டுமே போக்குவரத்துக் கட்டணம் வழங்கப்படும்.

25) ஒப்பந்தம் செய்யப்பட்ட வாகனத்தில் ஒன்றியத்தின் பால் சேகரிப்புத் குழு /தொகுப்பு பால் குளிர்விப்பு மையம் / டீம் டேக்ஸி ஒன்றிய அலுவலர்கள் மற்றும் பணியாளர்கள் தெரிவிக்கும் பொருட்களை எவ்வித நிபந்தனையின்றி எடுத்துச் சென்று உரிய இடத்தில் சேர்க்க வேண்டும்.

26) ஒன்றிய அலுவலர்கள் குறிப்பிடும் இடத்தில், குறிப்பிடும் நேரத்தில் ஒப்பந்தாரர் தமது வாகனத்தை தயார் நிலையில் வைத்திருக்க வேண்டும். தவறும் பட்சத்தில் ஒப்பந்த வாகனத்திற்கு பதிலாக மாற்று வாகனம் பணிக்காக பயன்படுத்தும் போது மாற்று வாகனம் அமர்த்த செலவிடப்பட்ட அதிகப்படியான தொகை ஒப்பந்ததாரரிடமிருந்து வசூலிக்கப்படும்.

27) ஒப்பந்த வண்டி பழுந்தடைந்தாலோ, விபத்துக்குள்ளானாலோ, தகுதி சான்று (F.C) பெற வேண்டி இருந்தாலோ ஒப்பந்தாரர் முன் அனுமதி பெற்று தம் பொறுப்பில் மாற்று வாகனம் ஏற்பாடு செய்து கொடுக்க வேண்டும். அவ்வாகனம் ஒப்பந்த சரத்துக்களின் படி இருக்க வேண்டும்.

28) மாற்று வாகனம் பயன்படுத்துவதற்கு ஒன்றியத்தின் முன் அனுமதியை ஒப்பந்தாரர் பெற வேண்டும். அதிக அளவில் 15 தினங்களுக்கு மட்டும் மாற்று வாகனம் பயன்படுத்த அனுமதிக்கப்படும். மாற்று வாகனம் பயன்படுத்துவதற்கு ஒன்றியத்தின் அனுமதியை ஒப்பந்ததாரர் பெற வேண்டும். தவறும் பட்சத்தில் நாள் ஒன்றுக்கு ரூ.100/- வீதம் போக்குவரத்து கட்டண பட்டியலில் பிடித்தம் செய்யப்படும். ஒப்பந்த காலத்தில் ஒப்பந்ததாரர் வாகனம் விபத்துக்குள்ளாகும் போது மாற்று வண்டி ஒப்பந்ததாரரே ஏற்பாடு செய்து இயக்க வேண்டும். தவிர்க்க இயலாத சூழ்நிலையில் அவசரம் அவசியம் கருதியும், உற்பத்தியாளர்கள் நலன் கருதியும் ஒன்றியமே விலைப்புள்ளி அடிப்படையில் வாகனம் இயக்கும்பொழுது ஒப்பந்த வாடகைக்கு கூடுதலாக செலவிடப்படும் தொகை ஒன்றியம் ஏற்கும்.

29) ஒன்றிய பணிக்காக வண்டி ஒடிக்கொண்டிருக்கும் போது, வண்டியில் வெளி ஆட்களையோ, ஒன்றியம் அனுமதிக்காத பொருட்களையோ ஏற்றக்கூடாது. இவ்வாறு செய்தால் இதனால் ஏற்படும் பின்விளைவுகளுக்கு ஒன்றியம் பொறுப்பு ஏற்காது.

30) ஒப்பந்தம் செய்யப்பட்ட இலகு வாகனங்கள் பணிக்காக வண்டி பயன்படுத்தப்பட்ட பிறகு, ஒப்பந்ததாரர் அவசர சிகிச்சை பணிக்காக வண்டியை தயார் நிலையில் வைத்திருக்க வேண்டும். அவசர சிகிச்சை பணிக்கு வண்டி இயக்காவிட்டால் அதற்காக ஒன்றியத்திற்கு ஏற்பட்ட நட்ட தொகையை ஒப்பந்ததாரர் ஈடு செய்ய வேண்டும்.

31) ஒப்பந்ததாரரின் ஒப்பந்த வாகனத்தில் பணிபுரியும் அனைத்து ஊழியர்களுக்கும், நிரந்தரம் (அ) தற்காலிகமாகவோ குறைந்த பட்சமாக ஒரு நாள் ஊதியம் பெற்றவராயினும் வருங்கால வைப்பு நிதி (EPF) திட்டத்தில் சேர்க்கப்பட வேண்டும் என்பது சட்டபூர்வமானதாகும். ஒப்பந்ததாரர் வாகனத்தில் பணிபுரியும் ஓட்டுனர் மற்றும் பிறபணியாளர்களின் ஈ.பி.எப் மற்றும் ஈ.எஸ்.ஐ ஆகியவைகளை ஊதியத்தில் பிடித்தம் செய்த விபரங்களுடன் அப்பணியாளர்களின் பெயர், முகவரி, பிறந்த தேதி, ஆதார் எண், வங்கி கணக்கு விவரம் மற்றும் அவர்களுக்கு வழங்கும் மாத ஊதிய விபரம் ஆகிய விவரங்கள் மற்றும் EPF / ESI செலுத்தியற்கான சலான் விபரங்கள் அந்தந்த மாத பட்டியலுடன் இணைந்து அனுப்பிய பின்னரே பட்டியல் தொகை வழங்கப்படும். அங்கீகரிக்கப்பட்ட வாகனத்தில் பணிபுரியும் தொழிலாளர்கள் மாநில காப்பீட்டு

திட்டப்பிரிவு 40 (1) மற்றும் (3) எங்கெல்லாம் அமல்படுத்தப் படுகிறதோ, அங்கெல்லாம் மேற்படி திட்டத்தின் கீழ் கொண்டு வந்து மாதாமாதம் அதற்குரிய கட்டணத்தை செலுத்த வேண்டும். அனைத்து வழித்தடங்களில் பணிபுரியும் ஊழியர்களுக்கு குரூப் இன்சூரன்ஸ் பாலிசி எடுக்க வேண்டும். தவறும் பட்சத்தில் ஒன்றியமே போக்குவரத்துக் கட்டணத்தில் பிடித்தம் செய்து செலுத்தும்.

32) மேற்படி ஒப்பந்த விதிகள், தமிழ்நாடு ஒளிமறைவற்ற ஒப்பந்தம் 1998 ம் ஆண்டு சட்டம் 43 (Act) அதை தொடர்ந்து தமிழக அரசால் இயற்றப்பட்ட விதிகள் (Rules) ஆகியவற்றிற்கு உட்பட்டதாகும்.

33) ஒவ்வொரு வழித்தடத்திற்கும் தனித்தனி ஒப்பந்த புள்ளி விண்ணப்ப படிவம் பெறுதல் வேண்டும்.

34) ஒவ்வொரு முறையும் பால் இறக்குதல் பாதுகாவலர் மற்றும் ஊழியர்களால் பால் வண்டியின் வருகை மற்றும் வெளியே செல்லும் நேரங்கள் பதிவு செய்து கொள்ளப்படும். வரையறுக்கப்பட்ட நேரத்தை கண்டிப்பாக கடைபிடிக்க வேண்டும்.

35) பால் சேகரம் செய்யும் வண்டிகள் தார்பாலினால் முழுவதும் மூடப்பட்டிருக்க வேண்டும் எந்தந்த இடங்களில் பாலினை சேகரம் செய்ய வேண்டும். பால் சேகரம் செய்ய வேண்டிய நேரம் மற்றும் பால் குளிரூட்டும் நிலையங்கள்/ பால் பண்ணையில் கொண்டு சேர்க்க வேண்டிய நேரம், ஒவ்வொரு பால் சேகரம் செய்யும் இடங்களுக்கும் இடைப்பட்ட தூரம் ஆகிய விபரங்கள் அடங்கிய அட்டவணையானது ஒப்பந்தாரருக்கு அங்கீகாரம் வழங்கப்பட்ட பின்னர் வழங்கப்படும், ஒன்றியம் அளித்த அட்டவணைப்படி காலையிலும் மாலையிலும் பாலினை சேகரம் செய்வதில் தவறுதல் கூடாது. தவறும் பட்சத்தில் அன்றைய நாளின் போக்குவரத்துக் கட்டணம் முழுவதும் பிடித்தம் செய்துக் கொள்ளப்படும். பால் குளிரூட்டும் நிலையங்கள் / பால் பண்ணையில் பாலை இறக்கவோ அல்லது ஏற்றிச் செல்லவோ அட்டவணைப்படி இல்லாமல் காலதாமதமாக வண்டியை கொண்டு வந்தால் அன்றைய நாளில் கெட்டுப் போகும் பாலுக்குரிய தொகையை வண்டியின் வாடகை பணத்தில் பிடித்தம் செய்யப்படும்.

36) ஒப்பந்ததாரர் தனது சொந்த ஆட்களை கொண்டு, சங்கங்களிலிருந்து பால் கேன்களை ஏற்றுவதும் பால் குளிரூட்டும் நிலையங்கள் /பால் பண்ணையில் இறக்கவும் செய்ய வேண்டும்.

37) நிர்வாக காரணங்களுக்கான ஒப்பந்த காலத்தை நீட்டிக்கவோ, குறைக்கவோ, பொது மேலாளருக்கு அதிகாரம் உண்டு. ஒப்பந்த காலம் முடிந்த பிறகு மேலும் மூன்று மாத காலம் அல்லது அடுத்த ஒப்பந்தம் நடைபெறும் வரை ஒப்பந்தத்தை நீட்டிப்பு செய்ய பொது மேலாளருக்கு அதிகாரம் உண்டு. மேலும் ஒப்பந்ததாரர் தொடர்ந்து ஒன்றியத்திற்கு நட்டம் ஏற்படுத்துவாரேயானால் அவருடைய ஒப்பந்தம் ரத்து செய்வதுடன் ஒன்றியத்திற்கு ஏற்பட்ட அனைத்து நட்டமும் வசூலிக்கப்படும்.

38) புதிய சங்கங்களை ஆரம்பித்தல் ஒரு பால் வழித்தடத்தில் உள்ள சங்கத்தை பிரித்தல் இணைத்தல் நீக்குதல், பால் வழித்தடத்தை மாற்றி அமைத்தல் போன்ற காரணங்களால் பால் வழித்தடத்தின் தூரம் நிலையாக இல்லாமல் மாறி வரும் அவ்வாறான சமயங்களில் ஒப்பந்ததாரர் தனது வண்டியை ஒட்ட தயார் நிலையில் இருக்க வேண்டும். ஒப்பந்தத்தில் குறிப்பிட்டுள்ள தூரத்தை தவிர அதிகப்படியான தூரத்திற்கு வண்டியை இயக்க நேரிட்டால் ஒப்பந்தத்தில் ஏற்றுக் கொண்ட விலைப்புள்ளி தொகைத்தான் அளிக்கப்படும். இந்த நிபந்தனை பால் வழித்தடம் மாற்று ஏற்பாட்டின் போதும் பொருந்தும்.

39) ஒன்றியம் அவ்வப்போது அறிவிக்கும் வகையில் வண்டியின் வண்ணம் பூசப்பட்டிருக்க வேண்டும். குழிகள் இல்லாத அடித்தளத்தை கொண்டிருக்க வேண்டும். ஒன்றியம் அவ்வப்போது வழங்கும் கடிதம், ஆவணங்கள் பால் பரிசோதனை பொருட்கள் தீவனங்கள் மற்றும் உறைவிந்து குச்சி முதலியவைகளை குறிப்பிட்ட இடங்களில் எந்த விதமான சேதாரமும் இன்றி கொண்டு சேர்ப்பிக்க வேண்டும். அவ்வாறு செய்ய மறுத்தால் அது ஒப்பந்த உடனடிக்கையை மீறியதாக கருதி ஒப்பந்தம் முடிவு செய்துக் கொள்வதோடு பிடித்தம் செய்த காப்புத்தொகை திருப்பி வழங்க இயலாது..

40) பால் வழித்தடத்தில் பால் வழித்தட வாகனம் பழுதடைந்து நின்று விட்டாலோ, ஒட்ட முடியாத நிலையில் இருந்தாலோ, அவசரம் கருதி தற்காலமாக மாற்று வண்டியை ஏற்பாடு செய்துக் கொள்வது ஒப்பந்தாரரின் பொறுப்பாகும். மாறாக இவ்வொன்றியம் எவ்விதமான ஏற்படும் செய்ய இயலாது.

- 41) வண்டியின் காலதாமதத்தால் பால் கெட்டுப்போனாலோ, அல்லது சேகரம் செய்யாமல் வந்தாலோ அந்த பாலுக்குண்டானத் தொகையை ஒப்பந்ததாரரிடமிருந்து வசூலிக்கப்படும்.
- 42) பால் குளிரூட்டும் நிலையங்கள் / பால் பண்ணைக்கும் தாமதமாக வரும் வண்டியினால் கெட்டுப்போன பாலின் தரத்தை மாற்ற ஒப்பந்ததாரர் முயற்சித்தால் அவரின் ஒப்பந்த உடன்படிக்கை முடிவு செய்து கொள்ளப்படுவதுடன், நிலுவை போக்குவரத்து கட்டணத்துடன் பிடித்தம் செய்யப்பட்ட காப்புத் தொகையும் திருப்பி தர இயலாது.
- 43) ஒப்பந்தம் முடிவு செய்யும் தருவாயில் இவ்வொன்றியத்தில் ஒப்பந்ததாரரின் கடந்த கால வியாபார உறவு கருத்தில் கொள்ளப்படும். இதில் பொது மேலாளரின் முடிவே இறுதி ஆனது ஆகும்.
- 44) ஒன்றியம் அவ்வப்போது அறிவிக்கும் அறிவுரைப்படி பால் வண்டியின் ஓட்டுனர்கள், கிளிினர்கள் செயல்படுத்துகின்றனரா என்பதை ஒப்பந்ததாரர் பரிசோதிக்க வேண்டும். ஒவ்வொரு முறையும் பாலை இறக்கிய பின்பு பால் வண்டியை தமது சொந்த கேரேஜில் கழுவி சுத்தமாக வைத்திருக்க வேண்டும். பால் வண்டியை கழுவ பால் குளிரூட்டும் நிலையங்கள் / பால் பண்ணையில் உள்ள கேரேஜை பயன்படுத்தக்கூடாது.
- 45) ஒப்பந்ததாரரின் பணியாட்களோ, முகவர்களோ, அல்லது வேலையாட்களோ ஒன்றியத்திற்கு எதிரான ஒழுங்கீன செயல்களில் ஈடுபடுவதோ அல்லது துணை போவதால் ஏற்படும் நட்டத்திற்கு ஒப்பந்ததாரர் முழுப் பொறுப்பு ஏற்க வேண்டும்.
- 46) ஒன்றிய அலுவலர்களின் அறிவுரைப்படி காலியான பால் கேன்கள் உரிய சங்கங்களில் இறக்கப்பட்டு இருக்கின்றனவா என்றும் மீண்டும் அந்த கேன்கள் பால் குளிரூட்டும் நிலையங்கள்/ பால் பண்ணையில் வந்து சேர்ந்ததா என்பதை ஒப்பந்ததாரர் அறிந்து கொள்ளுதல் வேண்டும். வண்டியில் ஏற்றப்படும் பால் கேன் மூடி கானாமல் போனால் ஒப்பந்ததாரரே முழு பொறுப்பாவார். இதற்கு உரிய தொகை பில்லில் பிடித்தம் செய்து சங்கங்களில் வழங்கப்படும்.
- 47) எவ்வித காரணம் கொண்டும் ஒப்பந்ததாரரின் தவறுதலுக்காக இவ்வொன்றியம் பிடித்தம் செய்த தொகையை திருப்பித்தர கோரினால் அதை மறுக்க பொது மேலாளருக்கு முழு அதிகாரம் உண்டு.
- 48) பால் போக்குவரத்து தொடர்பாக ஒன்றியத்திற்கு ஏற்பட்ட நட்டத்தை ஒப்பந்ததாரரிடமிருந்து ஒன்றியத்திற்கு வசூலிக்க வேண்டியிருந்தால், அத்தொகையானது ஒப்பந்ததாரரின் போக்குவரத்து பில்லில் அல்லது அவரின் அசையும், அசையா சொத்துக்கள் மூலம் வசூலிக்கப்படும். மேலும் தொகை பெறப்படும் வகையில் அரசுத்துறை மற்றும் அரசு சார்பு துறைகளில் அவர் எவ்வித ஒப்பந்தமும் மேற்கொள்ளாதவாறு நடவடிக்கை எடுத்து தடை செய்யப்படும்.
- 49) இவ்வொன்றிய அலுவலர்கள் மற்றும் ஊழியர்கள் அலுவலக காரணங்களுக்காக ஒப்பந்த வண்டியினை பயன்படுத்தலாம். இதில் வண்டியின் ஓட்டுநர் மறுப்பு ஏதும் கூறுதல் கூடாது. அவ்வாறு மறுக்கப்பட்டால் ஏற்படும் இழப்பின் தொகையானது ஒப்பந்ததாரரிடம் பிடித்தம் செய்யப்படும்.
- 50) ஒப்பந்ததாரர் வண்டிக்காக செலுத்தப்படும், வனத்துறை சாலை வரி, அனுமதி செலவு மற்றும் இதர வழித்தடச் செலவுகள் ஒன்றியம் வழங்காது.
- 51) ஒப்பந்த வண்டியில் ஆவின் ஒப்பந்த வண்டி (On Contract with aavin krishnagiri) என்ற வாசகம் எழுதப்பட வேண்டும். இரவு நேரங்களில் பால் கேன்களை இறக்கவும், அடுக்கவும் பால் வண்டியின் பின்புறத்தில் போதிய ஒளி வசதி செய்ய வேண்டும்.
- 52) ஒப்பந்ததாரர் ஒப்பந்தப்புள்ளியை இரு பகுதி முறையில் (Two part system i.e Technical Bid and Commercial Bid) அளிக்க வேண்டும்.
- 53) ஒப்பந்ததாரர் ஒப்பந்த விதிகளை மீறி சங்கங்களின் கொள்முதல் செய்த பாலை ஒன்றியத்திற்கு எடுத்து வரும் பொழுது பாலை திருடினாலோ அல்லது முறைகேடாக நடந்து கொண்டால் அவரின் ஒப்பந்தம் உடனடியாக ரத்து செய்யப்படுவதுடன் அவரின் பாதுகாப்புத் தொகை பறிமுதல் செய்யப்படும். மேலும்

ஒப்பந்ததாரர் எந்தவொரு டெண்டரிலும் கலந்து கொள்ளாதவாறு கருப்பு பட்டியலில் (Black list) சேர்க்கப்படும். சங்கங்களில் ஏற்படும் இழப்பீட்டுத் தொகையையும் ஒப்பந்ததாரர் வாடகை பணத்தில் பிடித்தம் செய்யப்படும்.

54) விண்ணப்பதாரர் இணையதளத்தில் செய்தவராக இருந்தால் ஒன்றிய போக்குவரத்து மேலாளரிடம் வாகனத்தின் தகுதி சான்றிதழ் பெற்று அதை தொழில் நூட்ப கவரில் (Technical Bid) சேர்த்து விண்ணப்பிக்க வேண்டும்.

55) ஒப்பந்ததாரர் ஒன்றியத்திற்கு எதிரான இந்தியக் தண்டனை தொகுப்பு கீழ் வரும் குற்றங்களில் எது செய்திருந்தாலும் அவர் பெயரில் குற்ற வழக்கினை மேற் கொள்ள ஒன்றியத்திற்கு உரிமை உண்டு.

56) ஒப்பந்ததாரர் ஒப்பந்த காலம் முடியும் வரை வாகனத்தை விற்கவோ, வேறு நபர் பேரில் பெயர் மாற்றம் செய்ய கூடாது. இதனை மீறும் ஒப்பந்ததாரருடைய ஒப்பந்தம் ரத்து செய்வதுடன் டேவனி தொகை மற்றும் பாதுகாப்பு தொகை திருப்பி வழங்கபட மாட்டாது.

57) ஒப்பந்ததாரர் அங்கீகரிக்கப்பட்ட வாகனம் மட்டும் தான் இயக்க வேண்டும். முன் அனுமதியின்றி மாற்று வாகனம் இயக்க அனுமதிக்கப்பட மாட்டாது. முன் அனுமதி இன்றி மாற்று வாகனம் இயக்கப்படுமாயின் நாள் ஒன்றுக்கு ரூ100/- அபராதம் வசூலிக்கப்படும். தவிர்க்க இயலாத காரணங்களால் விபத்து, தகுதி சான்று பெறுதல் போன்ற சமயங்களில் ஒன்றிய பொது மேலாளர் முன் அனுமதி பெற்று மாற்று வாகனம் இயக்க அனுமதிக்கப்படும். மாற்று வாகனம் அல்லது மாற்று ஏற்பாடாக கீழ்கண்ட சரத்துகளில் அனுமதிக்கப்படும்.

அ) ஒப்பந்த வாகனம் பழுது ஏற்பட்டு இயக்க இயலாத நிலையில் அவருடைய பெயரில் உள்ள மாற்று வாகனம் ஒன்றிய அனுமதி பெற்று குறிப்பிட்ட காலத்திற்கு இயக்க அனுமதிக்கப்படுகிறது.

ஆ) ஒப்பந்ததாரர், ஒப்பந்த காலத்தில் இறக்கும் பட்சத்தில் அவரின் சட்டபூர்வமான வாரிசுதாரர் வாகனம் தொடர்ந்து இயக்க அனுமதிக்கப்பட்டு போக்குவரத்து கட்டணம் வழங்கப்படும்.

இ) இயக்கப்படும் வாகனம் ஒப்பந்ததாரரின் சட்டபூர்வ வாரிசுதாரரின் பெயரில் இருக்க வேண்டும்.

58) பொது மேலாளர், கிருஷ்ணகிரி மாவட்ட கூட்டுறவு பால் உற்பத்தியாளர்கள் ஒன்றியம் அவர்களுக்கு எந்த ஒரு ஒப்பந்த படிவத்தையும் எவ்வித காரணங்கள் இன்றி நிராகரிக்கவோ ஏற்கவோ உரிமையுண்டு. இது தொடர்பாக பொது மேலாளர் முடிவே இறுதியானதாகும்.

59) பால் உற்பத்தியாளர்கள் கூட்டுறவு சங்கங்களில் தலைவர், பணிபுரியும் செயலர் மற்றும் பணியாளர் மற்றும் அவரது குடும்பத்தினர் மற்றும் இதர ஒன்றிய பணியாளர்கள் மற்றும் அவர்கள் குடும்பத்தினர் டென்டரில் கலந்துக்கொள்ளக்கூடாது. அவ்வாறு கலந்துக்கொண்டால் அவர்களது டென்டர் ரத்து செய்யப்படும்.

60) சட்ட ரீதியான நடவடிக்கைகள் அனைத்தும் துணைப் பதிவாளர் (பால்வளம்) அவர்களின் எல்லைக்கு உட்பட்டதாகும்.

பொது மேலாளர்